

Врз основа на член 13 став (1) од Законот за утврдување на цени на водните услуги („Службен весник на Република Македонија“ бр.7/16), член 7 став (1) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на Република Македонија“ бр.63/17), а постапувајќи по Барањето за утврдување на тарифа за собирање и одведување на урбани отпадни води со предлог тарифа за регулиран период 2022 - 2024 година, на ЈП „Еремија“ Вевчани, заведено во архивата на Регулаторната комисија за енергетика и водни услуги на Република Северна Македонија под УП1 бр. 08-69/21 од 10 мај 2021 година, Регулаторната комисија за енергетика и водни услуги на Република Северна Македонија на седницата одржана на 29 јули 2021 година, донесе

## РЕШЕНИЕ

### за утврдување на тарифа за собирање и одведување на урбани отпадни води на ЈП „Еремија“ Вевчани за регулиран период 2022-2024 година

1. На ЈП „Еремија“ Вевчани се утврдува просечна тарифа за водната услуга собирање и одведување на урбани отпадни води и тоа:
  - за 2022 година во износ од 15,86 ден/м<sup>3</sup>;
  - за 2023 година во износ од 15,98 ден/м<sup>3</sup>;
  - за 2024 година во износ од 15,79 ден/м<sup>3</sup>.
2. Се утврдува опсег на висината на тарифата:
  - минималниот и максималниот опсег за 2022 година изнесува 66,78%;
  - минималниот и максималниот опсег за 2023 година изнесува 66,17%;
  - минималниот и максималниот опсег за 2024 година изнесува 66,86%.
3. Се утврдува минималната и максималната просечна тарифа согласно минималниот и максималниот опсег од точка 2 на ова Решение:
  - за 2022 година:
    - минимална просечна тарифа 5,27 ден/м<sup>3</sup>;
    - максимална просечна тарифа 26,45 ден/м<sup>3</sup>;
  - за 2023 година:
    - минимална просечна тарифа 5,41 ден/м<sup>3</sup>;
    - максимална просечна тарифа 26,56 ден/м<sup>3</sup>;
  - за 2024 година:
    - минимална просечна тарифа 5,23 ден/м<sup>3</sup>;
    - максимална просечна тарифа 26,35 ден/м<sup>3</sup>.
4. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

5. Утврдената тарифа за собирање и одведување на урбани отпадни води важи за регулиран период 2022-2024 година.
6. Решението влегува во сила со денот на објавувањето во „Службен весник на Република Северна Македонија“, се објавува и на веб страницата на Регулаторната комисија за енергетика и водни услуги на Република Северна Македонија, а се применува од 1 јануари 2022 година.

### **Образложение**

ЈП „Еремија“ Вевчани, согласно Правилникот за начинот и постапката за утврдување на тарифа за водна услуга и на регулаторна тарифа за водна услуга (во понатамошниот текст: Правилник), Методологијата за определување на тарифите за водна услуга (во понатамошниот текст: Методологија) и Упатството за подготовка на барањето за утврдување на тарифа за водна услуга поднесоците и критериумите за оцена, до Регулаторната комисија за енергетика и водни услуги на Република Северна Македонија (во понатамошниот текст: Регулаторна комисија за енергетика и водни услуги) поднесе Барање за утврдување на тарифа за собирање и одведување на урбани отпадни води за регулиран период 2022-2024 година, заведено во архивата на Регулаторната комисија за енергетика и водни услуги под УП1 бр. 08-69/21 од 10 мај 2021 година (во натамошниот текст: Барање).

Кон Барањето, а во согласност со Методологијата, ЈП „Еремија“ Вевчани ја достави следната документација:

1. Прилог 1 - пополнет образец БТВУ;
2. Пропратно писмо со образложение;
3. Прилог 2 - изјава за веродостојност на барањето и податоците;
4. Прилог 3 - План за прилагодување на тарифите за водни услуги со предлог тарифи за водни услуги;
5. Податоци и извештаи од Бизнис план кои се задолжителни за утврдување на тарифите за водните услуги;
6. Прилог 4 - пополнета листа на главни индикатори за успешност и цели;
7. Решение за упис во Централен регистар на Република Северна Македонија со сите промени и Статут на давателот на водни услуги;
8. Финансиски извештаи и бруто биланси за три претходни години, со сите прилози во согласност со важечката законска регулатива во Република Северна Македонија.

### **Доставени податоци**

ЈП „Еремија“ Вевчани во Барањето ги има презентирани следните податоци:

- Податоци за базната 2020 година:

| Опис  | 2020   |
|---|--------|
| Трошоци за материјали, енергија, резервни делови и ситен инвентар | 28.897 |

|  |                |
|--|----------------|
| Трошоци за тековно одржување, ремонт и услуги за одржување на основните средства | 0              |
| Трошоци за осигурување на основни средства                                       | 0              |
| Бруто плати  | 498.633        |
| Други услуги   | 25.538         |
| Останати и вонредни трошоци  | 98.601         |
| Даноци, придонеси и други давачки кои не зависат од резултатот                   | 3.846          |
| <b>Вкупно оперативни трошоци</b>   | <b>655.515</b> |
| <b>Остварена просечна пондерирана тарифа</b>                                     | <b>6,78</b>    |

- Податоци за регулираниот период :

| Опис  | Ед.мерка                 | 2022             | 2023             | 2024             |
|---|--------------------------|------------------|------------------|------------------|
| Оперативни трошоци  | денари                   | 719.912          | 740.040          | 717.637          |
| Амортизација  | денари                   | 1.493            | 1.420            | 1.144            |
| Средства за ликвидност  | денари                   | 18.358           | 18.458           | 18.344           |
| Ново набавени средства и пуштени во употреба во текот на годината | денари                   | 0                | 0                | 0                |
| Принос на регулирани средства                                     | денари                   | 2.950.229        | 2.950.138        | 2.950.058        |
| Останати приходи остварени при вршење на водната улога            | денари                   | 0                | 0                | 0                |
| <b>РЕГУЛИРАН ПРИХОД (MAR)</b>                                     | <b>денари</b>            | <b>3.689.992</b> | <b>3.710.056</b> | <b>3.687.183</b> |
| <b>Количина</b>   | <b>m<sup>3</sup></b>     | <b>136.917</b>   | <b>137.121</b>   | <b>137.326</b>   |
| <b>Просечна тарифа</b>  | <b>ден/m<sup>3</sup></b> | <b>16,11</b>     | <b>16,23</b>     | <b>16,04</b>     |
| <b>Минимална просечна тарифа</b>                                  | <b>ден/m<sup>3</sup></b> | <b>5,27</b>      | <b>5,41</b>      | <b>5,23</b>      |
| <b>Максимална просечна тарифа</b>                                 | <b>ден/m<sup>3</sup></b> | <b>26,95</b>     | <b>27,06</b>     | <b>26,85</b>     |

Регулаторната комисија за енергетика и водни услуги на 29 јуни 2021 година го објави Барањето на веб страницата на Регулаторната комисија за енергетика и водни услуги, и во дневните весници „Нова Македонија“ и „Коха“.

По објавеното Барање, во рокот утврден во Известувањето до Регулаторната комисија за енергетика и водни услуги не беа доставени забелешки, мислења и предлози од заинтересираните правни и физички лица.

Регулаторната комисија за енергетика и водни услуги на 22 јули 2021 година на својата веб страница го објави Предлог Решението за утврдување на тарифа за собирање и одведување на урбани отпадни води на ЈП „Еремија“ Вевчани, за регулиран период 2022-2024 година и ги повика сите заинтересирани страни да достават свои сугестии, забелешки и предлози.

По објавеното Предлог Решение, во рокот утврден во Известувањето до Регулаторната комисија за енергетика и водни услуги не беа доставени забелешки, мислења и предлози од заинтересираните правни и физички лица.

Согласно член 5 став (4) од Деловникот за работа на Регулаторната комисија за енергетика и водни услуги бр.01-898 од 30 март 2020 година, ако за одлучување по прашањата од став (3) точки 4), 5) и 6) од член 5 Регулаторната комисија за енергетика утврди дека нема потреба од одржување на подготвителна седница, ќе донесе решение актот за кој се одлучува да се донесе на седница без одржување на подготвителна седница.

Со оглед на тоа што по укинувањето на вонредната состојба во Република Северна Македонија сеуште постои пандемија од заразна болест, а во интерес на зачувување на здравјето на странките Регулаторната комисија за енергетика и водни услуги со Решение бр.02-1400/2 од 29 јули

2021 година, одлучи да се одржи седница за донесување на ова решение, без одржување на подготвителна седница.

## Анализа од Регулаторната комисија за енергетика и водни услуги

При анализа на доставените податоци во Барањето за утврдување на тарифа за собирање и одведување на урбани отпадни води за регулиран период 2022-2024 година, Регулаторната комисија за енергетика и водни услуги го утврди следното:

| Опис  | Ед.мерка                 | 2022             | 2023             | 2024             |
|---|--------------------------|------------------|------------------|------------------|
| Оперативни трошоци  | денари                   | 719.912          | 740.040          | 717.637          |
| Амортизација  | денари                   | 1.493            | 1.420            | 1.144            |
| Средства за ликвидност  | денари                   | 18.016           | 18.116           | 18.002           |
| Ново набавени средства и пуштени во употреба во текот на годината | денари                   | 0                | 0                | 0                |
| Принос на регулирани основни средства                             | денари                   | 2.881.864        | 2.881.775        | 2.881.697        |
| Останати приходи остварени при вршење на водната улога            | денари                   | 0                | 0                | 0                |
| <b>РЕГУЛИРАН ПРИХОД (MAR)</b>                                     | <b>денари</b>            | <b>3.621.285</b> | <b>3.641.350</b> | <b>3.618.480</b> |
| <b>Количина</b>   | <b>m<sup>3</sup></b>     | <b>136.917</b>   | <b>137.121</b>   | <b>137.326</b>   |
| <b>Просечна тарифа</b>  | <b>ден/m<sup>3</sup></b> | <b>15,86</b>     | <b>15,98</b>     | <b>15,79</b>     |
| <b>Минимална просечна тарифа</b>                                  | <b>ден/m<sup>3</sup></b> | <b>5,27</b>      | <b>5,41</b>      | <b>5,23</b>      |
| <b>Максимална просечна тарифа</b>                                 | <b>ден/m<sup>3</sup></b> | <b>26,45</b>     | <b>26,56</b>     | <b>26,35</b>     |

По извршената анализа на реализираните оперативни трошоци од првиот регулиран период и податоците од бизнис планот, Регулаторната комисија за енергетика и водни услуги за регулираниот период 2022 – 2024 година ги утврди следните оперативни трошоци:

1. Трошоците за материјали, енергија, резервни делови и ситен инвентар се прифатени согласно Барањето и истите изнесуваат 29.745 денари за 2022 година, 30.194 денари за 2023 година и 29.936 денари за 2024 година;
2. Трошоците за бруто плати се прифатени согласно Барањето и истите изнесуваат 558.445 денари за 2022 година, 576.135 денари за 2023 година и 555.635 денари за 2024 година;
3. Другите услуги се прифатени согласно Барањето и истите изнесуваат 26.248 денари за 2022 година, 26.648 денари за 2023 година и 25.350 денари за 2024 година;
4. Останатите и вонредните трошоци се прифатени согласно Барањето и истите изнесуваат 101.533 денари за 2022 година, 103.061 денари за 2023 година и 103.270 денари за 2024 година.
5. Даноците, придонесите и другите давачки кои не зависат од резултатот се прифатени согласно Барањето и истите изнесуваат 3.940 денари за 2022 година, 4.002 денари за 2023 година и 3.446 денари за 2024 година.

Амортизацијата на сопствените основни средства со кои се врши водната услуга е прифатена согласно податоците од Барањето и истата изнесува 1.493 денари за 2022 година, 1.420 денари за 2023 година и за 2024 година амортизацијата на сопствените основни средства изнесува 1.144 денари.

Средствата за ликвидност се пресметани на ниво од 0,50% од регулираниот приход на начин утврден согласно Методологијата и истите изнесуваат 18.016 денари за 2022 година, 18.116 денари за 2023 година и 18.002 денари за 2024 година.

Приносот на регулираните основи средства за водната услуга собирање и одведување на урбани отпадни води за 2022 година изнесува 2.881.864 денари, за 2023 година изнесува 2.881.775 денари и за 2024 година изнесува 2.881.697 денари.

Согласно горенаведеното, Регулаторната комисија за енергетика и водни услуги утврди просечната тарифа за водната услуга собирање и одведување на урбани отпадни води да изнесува 15,86 ден/м<sup>3</sup> за 2022 година, 15,98 ден/м<sup>3</sup> за 2023 година и 15,79 ден/м<sup>3</sup> за 2024 година.

При утврдување на просечната тарифа за водната услуга собирање и одведување на урбани отпадни води, Регулаторната комисија за енергетика и водни услуги имаше во предвид цената на водната услуга да не го надминува прагот на достапност, одреден на ниво од 3% од просекот на вкупниот приход по домаќинство во подрачјето во кое се обезбедува водната услуга. Цената на водната услуга ги вклучува тарифата за водната услуга, надоместоците поврзани со користење на водите и даноците утврдени со закон. Исто така во процесот на донесување на Одлуката за утврдување на тарифата за водната услуга собирање и одведување на урбани отпадни води ЈП „Еремија“ Вевчани треба да ги има во предвид ефектите од измена на постојната тарифа за собирање и одведување на урбани отпадни води во крајната цена на водната услуга која се фактурира до крајните корисници во подрачјето на општина Вевчани.

Минималниот и максималниот дозволен опсег од утврдената вредност на просечната тарифа, кој ЈП „Еремија“ Вевчани ќе го примени при донесување на Одлуката за утврдување на тарифата за водната услуга собирање и одведување на урбани отпадни води изнесува 66,78% за 2022 година, 66,17% за 2023 година и 66,86% за 2024 година.

ЈП „Еремија“ Вевчани при донесување на Одлуката за утврдување на тарифата за водната услуга собирање и одведување на урбани отпадни води треба да има во предвид дека минималната просечна дозволена тарифа ги покрива оперативните трошоци на давателот на водната услуга и амортизацијата на сопствените основни средства, додека пак максималната просечна дозволена тарифа ги покрива оперативните трошоци на давателот на водната услуга, амортизацијата на сопствените основни средства, средствата за ликвидност, како и приносот на регулираните основни средства.

Регулаторната комисија за енергетика и водни услуги го задолжува ЈП „Еремија“ Вевчани да води одвоена сметководствена евиденција за секоја водна услуга одделно и за секоја друга дејност која ја врши, а која не се смета за водна услуга, за времетраење на целиот регулиран период.

Решението на Регулаторната комисија за енергетика и водни услуги е конечно во управна постапка.

Имајќи го во предвид горенаведеното, Регулаторната комисија за енергетика и водни услуги одлучи како во диспозитивот на ова Решение.

**ПРАВНА ПОУКА:** Против ова Решение, незадоволната страна има право да поднесе тужба пред Управен суд во рок од 30 дена од денот на приемот на решението, согласно член 13 став (15) од Законот за утврдување на цени на водните услуги („Службен весник на Република Македонија“ бр.7/16).

**Претседател на Регулаторна комисија за енергетика и водни услуги на Република Северна Македонија**

**Марко Бислимоски**

**УП1 бр. 08-69/21**

29 јули 2021 година  
Скопје

Në bazë të nenit 13 paragrafi (1) të Ligjit të Përcaktimit të Çmimeve të Shërbimeve të Ujit ("Gazeta Zyrtare e Republikës së Maqedonisë" nr.7/16), nenit 7 paragrafi (1) të Rregullores së Mënyrës dhe të Procedurës së Përcaktimit të Tarifës së Shërbimit të Ujit dhe të Tarifës Rregullore të Shërbimit të Ujit ("Gazeta Zyrtare e Republikës së Maqedonisë" nr. 63/17), ndërsa duke vepruar sipas kërkesës për përcaktimin e tarifës së grumbullimit dhe largimit të ujërave të zeza urbane me propozim-tarifë për periudhën e rregulluar 2022 - 2024, të NP-së "Eremija" Vevčan, të regjistruar në arkivin e Komisionit Rregulator të Energjetikës dhe të Shërbimeve të Ujit të Republikës së Maqedonisë së Veriut nën PA1 nr. 08-69/21, datë 10 maj 2021, Komisioni Rregulator i Energjetikës dhe i Shërbimeve të Ujit të Republikës së Maqedonisë së Veriut, në seancën e mbajtur më 29 korrik 2021, miratoi

## **A K T V E N D I M**

### **për përcaktimin e tarifës së grumbullimit dhe largimit të ujërave të zeza urbane të NP-së "Eremija" Vevčan për periudhën e rregulluar 2022-2024**

1. NP-së "Eremija" Vevčan i përcaktohet tarifë mesatare e shërbimit të ujit të grumbullimit dhe të largimit të ujërave të zeza urbane edhe atë:
  - për vitin 2022 në shumë prej 5,28 den/m<sup>3</sup>;
  - për vitin 2023 në shumë prej 5,42 den/m<sup>3</sup>;
  - për vitin 2024 në shumë prej 5,25 den/m<sup>3</sup>.
2. Përcaktohet kufiri i vlerës së tarifës:
  - kufiri minimal dhe maksimal për vitin 2022, ka vlerë prej 0,25%;
  - kufiri minimal dhe maksimal për vitin 2023, ka vlerë prej 0,25%;
  - kufiri minimal dhe maksimal për vitin 2024 ka vlerë prej 0,25%.
3. Përcaktohet tarifa mesatare minimale dhe maksimale në pajtueshmëri me kufirin minimal dhe maksimal, nga pika 2 e këtij aktvendimi:
  - për vitin 2022:
    - tarifa mesatare minimale 5,27 den/m<sup>3</sup>;
    - tarifa mesatare maksimale 5,30 den/m<sup>3</sup>;
  - për vitin 2023:
    - tarifa mesatare minimale 5,41 den/m<sup>3</sup>;
    - tarifa mesatare maksimale 5,43 den/m<sup>3</sup>;
  - për vitin 2024:
    - tarifa mesatare minimale 5,23 den/m<sup>3</sup>;
    - tarifa mesatare maksimale 5,26 den/m<sup>3</sup>.
4. Detyrohet ofruesi i shërbimit të ujit nga pika 1 e këtij aktvendimi, t'i plotësojë kushtet nga Plani i Përshtatjes së Tarifave të Shërbimeve të Ujit, në pajtueshmëri me të cilat përlogaritet kufiri minimal dhe maksimal i vlerës së tarifës së shërbimit të ujit.

5. Tarifa e përcaktuar e grumbullimit dhe e largimit të ujërave të zeza urbane, vlen për periudhën e rregulluar 2022-2024.
6. Aktvendimi hyn në fuqi me ditën e botimit të tij në “Gazetën Zyrtare të Republikës së Maqedonisë së Veriut”, publikohet në faqen e internetit të Komisionit Rregullator të Energjetikës dhe të Shërbimeve të Ujit të Republikës së Maqedonisë së Veriut, ndërkaq do të zbatohet nga data 1 janar 2022.

**PA1 nr. 08-69/21**

**29 korrik 2021**

**Shkup**

**Kryetari i Komisionit Rregullator të Energjetikës  
dhe të Shërbimeve të Ujit të Republikës së  
Maqedonisë së Veriut**

**Марко Бислимоски**